

Islam aur Khadianiat ka
Usooli Ekhtelaf
(Telugu)

ఇస్లామ్ - ఖాదియానియత్

(మౌలిక విబేధాలు)

మూలం

హజరత్ మౌలానా ముహమ్మద్ ఇదిరీస్ కాంధలవీ (రహ్మత్లై)
(సాబిఖి షేఖుతఫ్ఫీర్, దారుల్ ఉలూమ్ దేవ్బంద్)

సంపాదకత్వం

హజరత్ మౌలానా అబ్దుల్ ఖవీ
(వ్యవస్థాపకులు, ఇదార అప్రఫుల్ ఉలూమ్, హైదరాబాద్)

ప్రకాశకులు

బరకాత్ బుక్ డిపా

ఖాజాబాగ్, సయీదాబాద్,
హైదరాబాద్-500 059

Islam aur Khadianiat ka Usooli Ekhtelaf (Telugu)

Written by : Hazrat Moulana Muhammed
Idrees Kandhalvi

Price : 12

Published by : **Barkat Book Depo, Sayeedabad,
Hyderabad.**

Typeset by : **UMAIMA GRAPHICS**
Lakkadkot, Hyderabad-2.

Available at

1. Dafter-e- Tahafuze Khatme Nabuvvat
Trust Andhrapradesh, Hyderabad,
2. Hindustan Paper emporium
Machlikaman, Hyderabad.
3. Barkat Book Depo, Sayeedabad,
Hyderabad.
4. Maktabe Fiaze Abrar,
Masjide Akberi, Akberbag,
Hyderabad.

అనంత కరుణామయుడు అపారకృపాశీలుడయిన అల్లాహ్ పేరుతో

ముందుమాట

ప్రవక్త (స) ప్రవచనంలో ధర్మాన్ని వస్త్రముతో పోల్చబడింది. వస్త్రాలు మనిషికి రక్షణ, గుర్తింపు, అందాన్ని సమకూరుస్తాయి. అదే విధంగా ధర్మం కూడా ఇహపరాల్లో మనిషికి రక్షణ, గుర్తింపును అందజేయడముతో పాటు జీవితాన్ని అందంగా తీర్చిదిద్దుతుంది. మనిషి పుట్టిన వెంటనే అతనికి బట్టలు తొడుగుతారు. అతడికి వయస్సుకు తగ్గట్టు దుస్తుల అవసరము ఏర్పడుతుంది. యవ్వనంలో మనిషి శక్తి సామర్థ్యాలు నింగిని తాకుతాయి. ఇప్పుడు ఏ (కొలతలుగల) వస్త్రాలు అతడికి అనుకూలంగా ఉంటాయో అవే అతడికి ఎల్లప్పుడూ అనుకూలంగా ఉంటాయి. ఇకపై అందులో ఎటువంటి మార్పులు చేసే అవసరము ఉండదు. అదే విధంగా మనిషి సంస్కృతి ఎదుగుదులకి అనుగుణంగా ధర్మం అనబడే ఒక వస్త్రపు ఆవశ్యకత ఏర్పడుతుంది. కాని ఎప్పుడైతే హజ్రత్ ముహమ్మద్ (స) వారిని అల్లాహ్ తన ప్రవక్తగా ఎంచుకున్నాడో అప్పుడే మనిషి సంస్కృతి తన ఆఖరి హద్దుకు చేరుకుంది. అందుకే హజరత్ ముహమ్మద్ (స) గారికి ఇవ్వబడిన ధర్మం (యవ్వనానికి చేరుకున్న వ్యక్తి దుస్తులలాగే) ప్రళయదినం నాటి వరకు ప్రతి మానవునికి సరిపోతుంది. మానవత్వానికి మరోకొత్త వస్త్రము (అంటే కొత్త ధర్మము) అవసరము లేదు. ఈ సత్యాన్ని దివ్యఖుర్ఆన్ ఈ విధంగా వర్ణిస్తుంది.

ఈనాడు నేను మీ ధర్మాన్ని మీ కొరకు పరిపూర్ణం చేసి, మీపై నా అనుగ్రహాన్ని పూర్తిచేశాను మరియు మీ కొరకు (ఇస్లాంనే) ధర్మంగా సమ్మతించాను. (దివ్యఖుర్ఆన్ 5:3)

పై ఖుర్ఆన్ వచనం ముహమ్మద్ (స) తరువాత ప్రవక్తల పరంపర అంతమైందని, ప్రళయదినం వరకు మానవాళి ముహమ్మద్ (స) చూపించిన మార్గములో తన జీవనాన్ని కొనసాగిస్తుందని వెల్లడిస్తుంది. అందువల్లనే ప్రవక్తల పరంపర అంతమైందని ముస్లింలందరూ విశ్వసిస్తారు. ప్రవక్త ముహమ్మద్ (స) గారి తరువాత ఎవరైనా తాను ప్రవక్తనని ప్రకటిస్తే, అతడు మరియు అతణ్ని విశ్వసించేవారంతా కాఫిర్లు (అవిశ్వాసులు). ఇస్లాం హద్దులనుండి తొలగిపోయిన వారు. (అంటే ఇస్లాం కాకుండా మరొక ధర్మానికి చెందినవారు)

దురదృష్టవశాత్తు ఆనాడు భారతదేశంలో మీర్జా గులామ్ అహ్మద్ ఖాదియాని బ్రిటీష్ వారి ఆజ్ఞపై తను కూడా ఒక దైవ ప్రవక్తనేనని అబద్ధపు ప్రకటన చేశాడు. నేడు ఖాదియానీలు అమాయక ముస్లింలను తమ వలలో వేసుకోవటానికి 'మేము కూడా ముస్లిములమే, ఎలాగైతే ముస్లింలలో ఎన్నో వర్గాలు మరియు వాటి మధ్య కొన్ని చిన్న చిన్న విభేదాలు ఉన్నాయో, అటువంటి భేదమే మాతోకూడా ఉన్నదని' అబద్ధపు పలుకుతున్నారు. ఇస్లాం-ఖాదియానీల్లో కేవలం ఒకటి రెండు విషయాల్లోనే కాకుండా, విశ్వాసానికి చెందిన ప్రతి ధార్మిక మౌలిక విషయంలో భేదం ఉంది.

ఇదే విభేదాన్ని వివరించేందుకు హజ్రత్ మౌలానా ఇద్రిస్ కాంధలవి "ఇస్లాం అవుర్ మిర్బాయిత్ కా ఉసూలి ఇఖ్తలాఫ్" పేరుతో ఒక పుస్తకాన్ని

వ్రాసారు. వారి పుస్తకాల్లో తఫ్సీర్లో మారిఫుల్ ఖుర్ఆన్, హదీసు గ్రంథాలలో మిష్కాతే షరీఫ్ పై “అత్తాలిఖుస్సబీహ్” అనే అరబీ పుస్తకం, ప్రవక్తగారి జీవిత చరిత్ర అంశంపై ‘సీరతే ముస్తఫా’ తదితర మరెన్నో పుస్తకాలు పాఠకాదరణ పొందాయి. ఫిలాసఫీ, ఇస్లామీయ ధార్మిక విశ్వాసాలు; ఈ రెండు వారు బోధించే ప్రత్యేక అంశాలు. వారి ప్రతి పుస్తకం ఫిలాసఫర్ల రీతిలో ఉంటుంది. దీని మూలంగా ఖాదియానీలను నివారించే వీరి పుస్తకాలు ఎంతో దోహదపడ్డాయి. ఈ పుస్తకం కూడా అదే అంశంపై సమకూర్చబడింది.

హజ్రత్ మౌలానా ఖాంధలవి గొప్ప పండితులు. ఆయన రాసిన పుస్తకాలు పండిత మరియు గ్రాంథిక శైలిలో ఉంటాయి. దీనిమూలాన నేటితరానికి ఈ పుస్తకాన్ని అర్థం చేసుకోవడం ఎంతో కష్టంగా మారింది. ఆ దేవుడు నా ప్రియమిత్రులు మౌలానా ముస్తఫీ గియాసుద్దీన్ కు తగిన ప్రతిఫలం ప్రసాదించుగాక. ఆయనే హజ్రత్ మౌలానా అబ్దుల్ ఖవీ గారికి ఈ పుస్తకాన్ని సరళ రీతిలో మార్చడానికి ప్రోత్సహించారు. వారి ప్రేరణతో మౌలానా అబ్దుల్ ఖవీ గారు ఈ పనిని పూర్తిచేశారు. వాస్తవానికి ఈ పుస్తకాన్ని సరళ రీతిలో ప్రవేశపెట్టడం వలన దీని ప్రయోజకత్వం రెండింతలయింది. ఇప్పుడు సాధారణ ప్రజలు, పండితులందరూ ఈ పుస్తకంతో ప్రయోజనం పొందగలరు. స్వయంగా మీర్జా రచనల్లో నుంచే పది ధార్మిక విభేదాలను ఈ పుస్తకంలో జమ చేశారు. వాస్తవానికి సత్యన్వేషణ సంకల్పంతో ఎవరైనా ఈ ఒక్క పుస్తకాన్ని చదివితే ‘ఖాదియానియత్’ కుప్రే అని, ముస్లింలలోని వర్గం కాదని, అసలు ఇది ఇస్లాంకు వ్యతిరేకంగా ఒక కుట్ర అని మరియు ముహమ్మద్ (స) గారి శిరస్సు నుండి ప్రవక్తపు కిరీటాన్ని తీసి తాను స్వయంగా ధరించటానికి చేసిన ఓ పనికిమాలిన ప్రయత్నమని తప్పకుండా తెలుసుకుంటాడు.

‘ఖాదియానియత్ నిర్మూలన’ అనే అంశంపై పుస్తకాలను ప్రచురించి ప్రజల్లో చైతన్యం కల్పించడం మజ్లిసె తహఫుజె ఖతమె నబూవత్ ఆంధ్రప్రదేశ్ ఆశయాలలో ఒకటి. ఈ పుస్తకం కూడా దానికి సంబంధించిన ఒక ప్రయత్నము. అల్లాహ్ తాలా దీని రచయిత మౌలానా ఇద్రిస్ కాంధలవి గారి సమాధిని కాంతివంతంగా చేయుగాక . ఈ పుస్తకాన్ని సరళ రీతిలో రూపకల్పన చేసిన హజ్రత్ మౌలానా అబ్దుల్ ఖవి గారికి తగిన ప్రతిఫలం ప్రసాదించుగాక. ముస్లింలందరిని ఖాదియానీలనుంచి కాపాడుగాక. (ఆమీన్)

ఖాలిద్ సైపుల్లా రహ్మాని

ఖాదిమ్ మజ్లిసె తహఫుజె ఖతమె నబువ్వత్,

ఎ.పి.

24 జూన్, 2005

తొలిపలుకులు

ఇస్లాం సృష్టికర్త యొక్క చివరి మరియు సంపూర్ణమైన ధర్మము (జీవన విధానము). హజ్రత్ ముహమ్మద్ (స) అల్లాహ్ చే పంపబడిన అంతిమ ప్రవక్త. వారి తర్వాత ఏ ప్రవక్త రారు. ఏ దైవగ్రంథము అవతరించదు. ఇక దాని అవసరం కూడా లేదు. ఇవి ముస్లింల విశ్వాసం. ఎన్నో ఖుర్ఆన్, సహీహదీసులలో ఈ విషయం స్పష్టంగా పేర్కొనబడింది.

హజ్రత్ ముహమ్మద్ (స) గారి కాలమునుండే కొంతమంది దౌర్భాగ్యులు ప్రవక్త (స) గారు అంతిమ ప్రవక్త అన్న సత్యాన్ని తిరస్కరించి తాము కూడా ప్రవక్తలమేనని వాదించారు. కాని వారిలో దాదాపు అందరూ తమకు తగ్గ ప్రతిఫలాన్ని అనుభవించారు.

అటువంటి దౌర్భాగ్యులలో మీర్జా గులామ్ అహ్మద్ ఖాదియాని ఒకడు. ముస్లింలను తన వైపుకు మరల్చుకోవడానికి మొదట ఇస్లాం కోసం కృషి చేసేవాడిలా నటించాడు. ప్రజల్లో గుర్తింపు పొందాక తన అసలు రూపాన్ని వెల్లడిస్తూ మొదట తను దేవుని వలి అని (గొప్పభక్తుడు) మహదీనని ఆ తరువాత మసీహానని, చివరికి అంతిమ ప్రవక్తను నేనేనని ప్రకటించాడు. ధార్మిక జ్ఞానం లేని కొంతమంది ముస్లింలు అతడి వలలో చిక్కుకున్నారు. ఆనాడు మీర్జా నాటిన ఆ విత్తనం నేడు ఉద్యమంలా మారింది. కానీ మతపెద్దలు ఆనాటి నుంచే ఖాదీయానీలను వెంబడిస్తూ వారిని అణచివేసి ఖతమే నబువ్వత్ యొక్క తమ కర్తవ్యాన్ని మత పెద్దలు నిర్వహిస్తున్నారు. ఈ కలుపుమొక్కలను పీకి పంటను కాపాడేంతవరకు తమ కర్తవ్యాన్ని ఇలాగే నిర్వహిస్తునే ఉంటారు.

హజ్రత్ మౌలానా ఇద్రీస్ కాంధలవిగారు ప్రాచీన ధార్మిక పండితుడు. ఆయన ఖుర్ఆన్ మరియు హదీస్ గ్రంథముల అధ్యాపకులు. ఆయన రచించిన ఎన్నో ఆధ్యాత్మిక పుస్తకాలు ఉన్నాయి. ఆయన కూడా ఖాదియానియత్ వాస్తవికతపట్ల ప్రజల్లో అవగాహన కలిగించేందుకు మీర్జా గులామ్ అహ్మద్, అతడి అనుచరుల బోధనలను, విశ్వాసాలను వారి పుస్తకాలనుండే సేకరించి చిరు పుస్తకంలో జమచేశారు. ఈ చిరుపుస్తకం ఆధారంగా వారు ముస్లింలు కారని, వారు ఇస్లాం కాకుండా మరో మతాన్ని నమ్మే వారని నిరూపించారు.

దీని సారాంశం ఏమిటంటే “ఏ ధర్మాన్నయితే హజ్రత్ ముహమ్మద్ (స) తీసుకుని వచ్చారో, దేన్నయితే ప్రవక్తగారి అనుచరులు, మత పెద్దలు మరియు ముస్లింలందరు విశ్వసిస్తున్నారో అది మరియు ఖాదియానీలు దేన్నయితే నేడు ఇస్లాం అని వాదిస్తున్నారో ఆ ధర్మం వేరు. రెండింటికి మధ్య నింగి నేలకు ఉన్నంత బేధముంది.

ఈ పుస్తకంలో ప్రయోగించిన భాష చాలా పురాతనమైనది. కావున హజ్రత్ మౌలానా ముఫ్తి గియాసుద్దీన్ గారి సూచన ప్రకారం పాఠకుల సౌలభ్యం కొరకు నేను ఈ పుస్తకాన్ని అందరికీ అర్థమయ్యే రీతిలో అమర్చాను.

దేవుడు తన దయ, కరుణలతో ఈ ప్రయత్నాన్ని స్వీకరించుగాక. ముస్లింలందరిని మార్గభ్రష్టత నుంచి రక్షించుగాక (ఆమీన్)

ముహమ్మద్ అబ్దుల్ ఖవి

డైరెక్టర్ ఇదార అప్రఫుల్ ఉలూమ్, హైదరాబాద్.

16జమాదివుస్సాని1424

ఇస్లామ్ - ఖాదియానియత్ మౌలిక విభేదాలు

ఖాదియానీలు ఇస్లామ్ కు చెందిన వర్గమేనని, ఇతర ముస్లింల వర్గాలలాగే వారిలో కూడా కొన్ని స్వల్ప విభేదాలు ఉన్నాయని, ఎంతో మంది ముస్లిములు అపోహలో ఉన్నారు. అందవల్లనే వారు ఖాదియానీలను కాఫిర్ (అవిశ్వాసులు), ముర్తద్ మరియు ఇస్లామ్ నుండి తొలగిపోయిన వారని చెప్పడానికి వెనుకాడుతుంటారు.

నిజానికి ఖాదియానీలను ఇస్లామ్ కు చెందిన ఒక వర్గంగా భావించటం తప్పు. ఇలాంటి అభిప్రాయం ఇస్లాం ధార్మిక విశ్వాసాలపై అవగాహన లేకపోవడం వల్ల కలిగింది. చింతించవలసిన విషయమేమిటంటే నేడు స్వయంగా ఎంతోమంది ముస్లింలకు ఇస్లాం మౌలిక విషయాలపై సరైన అవగాహన లేదు.

“ప్రతి మతంలోనూ ప్రత్యేకించి కొన్ని సిద్ధాంతాలు మరియు ధార్మిక విశ్వాసాలు ఉంటాయి. ధార్మిక విశ్వాసాల మూలంగానే ఆ మతం ఇతర మతాల నుండి ప్రత్యేకంగా గుర్తించబడుతుంది.” ఇది అందరికీ తెలిసిన వాస్తవం. కాబట్టి ఇస్లాంలో కూడా కొన్ని సిద్ధాంతాలు మరియు ధార్మిక విశ్వాసాలున్నాయి. ఇస్లాం మూల విశ్వాసాలకు లోబడి, ఇతర విషయాలలో ఏవిధమైన విభేదము ఉన్నా అటువంటి విభేదం స్వల్ప విభేదంగా

భావించబడుతుంది. అటువంటి విభేదం ఉన్నవాడు ముస్లింగానే పరిగణించబడతాడు. కాని ఒకవేళ ఎవరికైనా ఈ మూల విశ్వాసాల్లోనే విభేదం ఉంటే అతడు ముస్లింగా పరిగణించబడడు. అతడిని ముర్తద్ మరియు ఇస్లాం నుండి తలగిపోయిన వారు అంటారు. అటువంటి విభేదమే ముస్లిం మరియు ఖాదియానీల మధ్య కనబడుతుంది. అందువలన ఖాదియానీలను ముర్తద్ మరియు ఇస్లాం నుండి తొలగిపోయిన వారని అంటారు. ముస్లింలకు ఖాదియానీల పట్ల కలిగిన తప్పుడు అభిప్రాయాన్ని తొలగించి వాస్తవాన్ని వారికి తెలియజేయటానికి ఈ పుస్తకములో ఇరువర్గాల మధ్య ఉన్న ధార్మిక విభేదాలను కొంతవరకు వివరించబడింది.

1. ఇస్లామ్- ఖాదియానియ్యత్ల మధ్య మౌలిక విభేదం

ఉన్నదన్న ప్రసంగం ఎవరిది?

ఖాదియానీలకు ఇస్లాం మరియు ముస్లింలతో ధార్మిక విభేదము ఉన్నదన్న విషయం కేవలం ముస్లింలదే కాదు, స్వయంగా ఖాదియానీలు కూడా తమకు ముస్లింలతో ధార్మిక విభేదము ఉన్నదని, వారి విభేదము చిన్న చిన్న విషయాల్లో కాదని చెబుతున్నారు. ఉదాహరణకు “ఫతావా అహ్మదీయ” అనే పుస్తకములో ఇలా ఉంది.

“మాకు మరియు గైర్ అహ్మదీలకు (అనగా ముస్లింలకు) మధ్య స్వల్ప విభేదము ఉన్నదన్నమాట తప్పు. (ఎందుకంటే) దేవునిచే నియమింపబడిన వారిని (అనగా ప్రవక్తని) తిరస్కరించడం కుఫ్ర్. మా పరోక్షవాదులు (అనగా ముస్లింలు). మీర్జా గారిని దేవునిచే

నియమింపబడిన విషయాన్నీ (అనగా దేవుని తరపునుండి ఆయన పంపబడిన విషయాన్ని) తిరస్కరిస్తారు. మీరే చెప్పండి ఈ విభేదం స్వల్ప విభేదము ఎలా అవుతుంది.” (ఫతావా అహ్మదీయ పేజీ 274)

ఏమైనా సరే మన దగ్గర కూడా ఇస్లాం మరియు ముస్లింలతో ఖాదియానీలకు ఉన్న విభేదం ధార్మిక విభేదము. మరి ఖాదియానీలు చెబుతుంది కూడా అదే. దీన్ని బట్టి అర్థమయ్యేదేమంటే ఖాదియానీయత్, ఇస్లాం పరస్పరం విభిన్నమైనవి.

2. ముసింలు మరియు ఖాదియానీలు విశ్వసించే ప్రవక్త ఒక్కరేనా?

ప్రవక్తలు మారడం వలన మతం కూడా మారుతుంది. ఉదా: ఏసు ప్రవక్తను మాత్రమే నమ్మేవాడిని క్రైస్తవుడు, మూసా ప్రవక్తను మాత్రమే విశ్వసించేవారిని యూదులు (శీలిగీరీ) అంటారు. వీరు ముస్లిం మరియు ముహమ్మది అని పిలవబడడానికి అర్హులు కారు. అదే విధంగా ఒక క్రైస్తవుడు లేదా యూదుడు హబ్రత్ ముహమ్మద్ (స)ను విశ్వసించి, వారే చివరి ప్రవక్త అని నమ్మినట్లయితే ఇక అతడు యూదుడు లేదా క్రైస్తవుడు అని పిలవబడడు. అతణ్ని ముస్లిం అంటారు. ముస్లింలందరు ముహమ్మద్ (స) గారిని దేవుని అంతిమ ప్రవక్త అని విశ్వసిస్తారు. కాని ఖాదియానీలు మీర్జా గులామ్ అహ్మద్ ఖాదియానీని తమ అంతిమ ప్రవక్తగా భావిస్తారు. ఉదా: వారి పుస్తకం “తతిమ్మహకీకతుల్ వహీ”లో ఇలా ఉంది.

“ఏ దేవుని చేతిలోనైతే నా ప్రాణాలు ఉన్నాయో ఆ దేవుని సాక్షిగా చెబుతున్నాను అతడే నన్ను పంపించాడు, అతనే నాకు ప్రవక్త అని పేరుపెట్టాడు”
(తతిమ్మ హాఖీకతుల్ వహీ పేజీ 28)

“ఖాదియాన్ లో తన ప్రవక్తను పంపించిన వాడే నిజమైన దేవుడు”

(దాఫిఉల్ బలా పేజీ 110)

దీన్ని బట్టి తెలిసేదేమిటంటే ఖాదియానీల ప్రవక్త మరియు మన ప్రవక్త ఇద్దరు వేరు, కాబట్టి ఇద్దరి విశ్వాసం మరియు మతం వేరు. అందువలనే మీర్జా గులామ్ అహ్మద్ ఖాదియానీ అనుచరులను మీర్జాయి, గులామీ లేక ఖాదియాని అని పిలవవచ్చేమో కాని ముస్లిం మరియు ముహమ్మది అని పిలవబడలేరు.

3. ప్రవక్తల పరంపర ముగిసిందా? లేదా?

ముస్లింలందరి సమైక్య విశ్వాసమేమిటంటే “హజ్రత్ ముహమ్మద్ (స) దేవుని అంతిమ ప్రవక్త. ప్రళయం వరకు ఏ కొత్త ప్రవక్తా ప్రభవించరు. దివ్యఖుర్ఆన్ ఆయత్ :

“మాకాన ముహమ్మదున్ అబా అహదిమ్ మిర్ రిజాలికుం వలాకిర్ రసూలుల్లాహి వ ఖాతమన్ నబియ్యాన్”

మరియు ఎన్నో హదీసుల వెలుగులో ప్రవక్త (స) గారి అనుచరుల మరియు ప్రపంచ వ్యాప్తంగా ముస్లింలందరి విశ్వాసము ఇదే.

హజ్రత్ ముహమ్మద్ (స) దేవుని అంతిమ ప్రవక్త అని, ఇక ప్రవక్తల పరంపర వారితో ముగిసిందని, ఇకపై ఏ కొత్త ప్రవక్త రారని ముస్లింలందరి

నమ్మకం. ఈ విశ్వాసంలో ప్రపంచ ముస్లింలలో ఎటువంటి విభేదం లేదు. (ఇక ఈసా (యేసు) అలైహిస్సలాం గారి మాటకొస్తే వారు మన ప్రవక్త హజ్రత్ ముహమ్మద్ (స) గారి కంటే ముందు పంపబడిన ప్రవక్త. ఆయన్ని అదే స్థితిలో దేవుడు ఆకాశాలలోకి రప్పించుకున్నాడు. మరల వారు ఇహలోకము లోకి తిరిగి వచ్చినప్పుడు మన ప్రవక్త (స) గారి ధర్మాన్నే ఆచరిస్తారు. ప్రవక్తగా నియమించబడరు. అందువలన వారు చివరిలో వచ్చినప్పటికీ మన ప్రవక్త (స) అంతిమ ప్రవక్తగా నిలుస్తారు.

ముస్లింలందరికి వ్యతిరేకంగా ఖాదియానీల విశ్వాసమేమిటంటే ప్రవక్త (స) గారి తరువాత ప్రవక్తల పరంపర అంతమవ్వలేదు. గులాం అహ్మద్ ఖాదియాని చేసే ప్రసంగం ఏమిటంటే..

“ప్రవక్తలు లేకుండా మీరు ఆ దైవానుగ్రహాలను ఎలా పొందగలరు..? కాబట్టి మిమ్మల్ని విశ్వాసం మరియు ప్రేమ యొక్క స్థాయికి చేర్చడానికి అప్పుడప్పుడు దైవ ప్రవక్తలు రావడం అవసరం వారి ద్వారా మీరు వాటిని పొందుతారు.” (లెక్చర్ సియాలోగ్ పేజీ : 32)

“నేనేమీ కొత్త ప్రవక్తను కాను. నాకంటే ముందు ఎంతో మంది ప్రవక్తలు వచ్చారు. (అల్ హుక్క్ - ఏప్రిల్ 10, 1908)

“మేము చెప్పేదేమిటంటే మేము దేవుని ప్రవక్తలము, సందేశకులము. (అల్ హుక్క్ - మార్చి 5, 1908)

ఈ విధంగా గులామ్ అహ్మద్ ఖాదియాని మన ప్రవక్త (స) గారి తరువాత ప్రవక్తల పరంపర ముగిసిపోలేదన్న తన సొంత విశ్వాసాన్ని వల్లిస్తూ,

తను ప్రవక్తనన్న అబద్ధపు ప్రసంగం చేశాడు. అతడి అనుచరులు మీర్జా గులాం అహ్మద్ ను తమ ప్రవక్తగా అంగీకరిస్తారు. ప్రవక్తల పరంపర ముగిసిందని ప్రకటించే దివ్యఖుర్ఆన్ ఆయత్ యొక్క భావాన్ని మారుస్తారు. ఉదా: వారు ఖతమే నబువ్వత్ అన్న మనందరి విశ్వాసం (అంటే ప్రవక్తల పరంపర ముగిసిందన్న మనందరి సమైక్య విశ్వాసము)నకు ఈ విధంగా అయుక్తమైన వివరణ ఇస్తారు.

అల్లాహ్, ప్రవక్త (స) గారిని ఖాతమ్ (స్టాంప్)ను అనుగ్రహించారు. అనగా ప్రవక్త (స) గారికి ఉత్తమ గుణాలను వ్యాపింపజేసేందుకు స్టాంపును అనుగ్రహించాడు. ఇది ఏ ఇతర ప్రవక్తకు అనుగ్రహించబడలేదు. అందుకే వారిని ఖాతమున్-నబి ఈన్ అంటారు. ఇదే కాకుండా మరెన్నో రకాల వివరణలతో వారు చెప్పదలచుకున్నది ఏమిటంటే దివ్యఖుర్ఆన్ ఆయతులో ‘ఖాతం’ అనే పదానికి అర్థం అంతిమ కాదు, దాని అర్థం స్టాంపు (ముద్రవేసే పరికరము). దీని ద్వారా ప్రవక్త ముహమ్మద్ (స)గారు ముద్రించి తన ప్రజలకు తాను ప్రవక్తనని చూపిస్తుంటారు. కాని ఖాదియానీలు తప్ప ముస్లింలందరు ప్రవక్త (స) గారు అంతిమ ప్రవక్త అని ఏకీభవించారు. ఇదే విధంగా సహీ హదీసుల్లో దీని వివరణ ఉంది. కాబట్టి ఇస్లాంలో అన్నిటికంటే ముందు ఏకీభవించినమాట ఏమిటంటే..

“ఎవరైతే ముహమ్మద్ (స) గారి తర్వాత తాను ప్రవక్తనంటాడో అతడు అబద్ధం పలికేవాడు. (దీనికి శిక్షగా) అతడిని చంపివేయాలి.”

అందువలనే ప్రవక్త (స) గారి కాలంలో ఎప్పుడైతే అస్వద్ అనసి అనే

వ్యక్తి ప్రవక్తనని ప్రకటించాడో ప్రవక్త (స) గారు తన అనుచరుణ్ని అస్వద్ అనసిను చంపమని ఆదేశమిచ్చారు. కావున అతడి తల నరికివేయబడింది. మరోసారి అబూబకర్ (రజి) గారు ముసైలమా కజ్జాబ్ను చంపటానికి ఖాలిద్ బిన్ వలీద్ ఆధిపత్యంలో సైన్యాన్ని రవాణా చేశారు. కావున ముసైలమా మరియు అతడి 28000మంది అనుచరులు నరకానికి పంపబడ్డారు. అదే విధంగా తలహా అసదీ ప్రవక్తనని ప్రకటించగా అబూబకర్ సిద్ధీఖ్ (రజి)గారు అతణ్ని కూడా చంపమని ఆదేశమిచ్చారు. ఇదే విధంగా హారిస్ అనే వ్యక్తి ఎప్పుడైతే తాను ప్రవక్తనని ప్రకటించాడో ఖలీఫా అబ్దుల్ మలిక్, ప్రవక్త (స)గారి అనుచరుల మరియు తాబెయీన్లందరి నిర్ణయంతో అతడిని చంపి ఉరికొయ్యపై వేలాడదీశారు. ఖలీఫా హరూన్ రషీద్ (రజి) కాలంలో కూడా ఒక వ్యక్తి ప్రవక్తనని ప్రకటించినందువలన న్యాయస్థానం ఆదేశం ప్రకారం చంపివేయబడ్డాడు. ఇస్లాం మరియు ముస్లింల వద్ద ముహమ్మద్ (స) అంతిమ ప్రవక్త, వారి తరువాత ప్రవక్తలు ప్రభవించరు. ఎవరైతే వారి తరువాత ప్రవక్తనని ప్రకటిస్తాడో వాడు ముర్తద్ (ఇస్లాం నుండి వెనుతిరిగినవాడు) మరియు అతడిని ప్రవక్తగా అంగీకరించినవాడు కూడా ముర్తద్. మరి ముర్తద్ యొక్క శిక్ష ఇస్లాంలో చావు మాత్రమే (ఇస్లామీయ ధర్మ పరిపాలన ఉంటే). అదే విధంగా ఖాదియానీల ధర్మంలో కూడా వారి ప్రవక్తను లేదా ఖలీఫాను విశ్వసించనివాడి శిక్ష కూడా మరణమే, అందువలనే హకీం సూరుద్దీన్ ఇలా ఉల్లేఖిస్తున్నాడు :

“నన్ను దేవుడు ఖలీఫా (ప్రవక్త గారి వారసుడిగా) నియమించాడు, ఇప్పుడు మీ మాటలతో ఆ పదవినుంచి తొలగించబడను. మరి

ఎవరికీ నన్ను తొలగించే శక్తి కూడా లేదు. గుర్తుంచుకోండి ఒకవేళ మీరు ఈ విషయములో బలవంతం చేస్తే నా దగ్గర కూడా ఎన్నో ఖాలీద్ బిన్ వలీద్లు ఉన్నారు. వారు మిమ్మల్ని ముర్తల్ల మాదిరిగా శిక్షిస్తారు. (తప్ హీదుల్ అజహాన్ శీర్షిక 11, పేజీ : 12)

4. పరలోక సాఫల్యం కొరకు ముహమ్మద్ (స)ను

అనుసరించడం సరిపోదా?

ముస్లింలందరి విశ్వాసమేమిటంటే పరలోకంలో సాఫల్యానికి ప్రవక్త (స)ను విశ్వసించి ఆయన్ని అనుసరిస్తే చాలు. కాని ఖాదియానీల ప్రకారం ఇది సరిపోదు, ఎప్పటివరకైతే ఒక వ్యక్తి మీర్జా గులాం అహ్మద్ ఖాదియానీను ప్రవక్తగా విశ్వసించడో అప్పటి వరకు అతడు కాఫిర్ మరియు నరకానికి మాత్రమే అర్హుడు. అతడితో వివాహమాడరాదు. అతడి అంతిమ క్రియల్లో (జనాజా నమాజులో) పాల్గొనరాదు. వారి మాటలను మీరే చూడండి. :

“ఎవరైతే మాకు వ్యతిరేకంగా ఉంటాడో అతడు యూదుడు, క్రైస్తవుడు, ముష్రిక్ (బహుదైవారాధకుడు) మరియు నరకంలో ప్రవేశించువాడు.”

(తబ్లీగ్ రిసాలత్ పేజీ : 27)

“ఎవరైతే నా సందేశం పొందిన తరువాత నన్ను (ప్రవక్తగా) విశ్వసించలేదో అతడు ముస్లిం కాదు.” (హఖీకతుల్ వహీ పేజీ : 163)

“వాస్తవానికి మన శత్రువులు అడవి పందులు మరియు వారి స్త్రీలు కుక్కల కంటే మించిపోయినవారు.” (దుర్రె మతీన్ పేజీ : 294)

“నిన్న ఏ ముస్లింలైతే మసీద్-ఎ-మౌఢీద్ (అనగా మీర్జా గులామ్) యొక్క చేతులమీద బైఅత్ (అనగా ప్రమాణ స్వీకరం)లో పాల్గొనలేదో వారు హజరత్ మసీద్ గారి పేరు విన్నా, వినకపోయినా వారు మాత్రం కాఫిర్లు, ఇస్లాం నుంచి తొలగిపోయినవారు.”

(ఆయన-ఎ-సదకాత్ పేజీ : 34)

దీని అర్థం ఏమిటంటే ప్రపంచవ్యాప్తంగా కోట్లాది ముస్లింలు ఎవరైతే మీర్జా గులాం అహ్మద్ ఖాదియానీను ప్రవక్తగా విశ్వసించలేదో వారంతా ఖాదియానీల ప్రకారం కాఫిర్లు, ముష్రిక్కులు మరియు నరకంలో ప్రవేశించువారు. ఖాదియానీలు మాత్రమే ముస్లింలు (నఝిజుబిల్లాహ్).

5. ఖుర్ఆన్ వ్యాఖ్యానాల్లో ప్రామాణికమైనది ఏది?

ముస్లింలందరి విశ్వాసమేమిటంటే వాస్తవానికి ప్రవక్త ముహమ్మద్ (స) బోధించిన దివ్య ఖుర్ఆన్ బోధనలే విశ్వసనీయమైవి. కాని ఎక్కడున్నా వారు బోధించిన మాటలు ఒకవేళ అందకపోతే అప్పుడు వారి శిష్యులచే బోధింపబడిన మాటలు విశ్వసనీయమైనవి. కానీ మీర్జా మరియు వారి అనుచరులు చెప్పేదేమిటంటే మీర్జా ఏదైతే దివ్యఖుర్ఆన్ భావాన్ని బోధించాడో అది సహీహ్ హదీసులకు (అనగా ముహమ్మద్ ప్రవక్త (స) గారి బోధనలకు) వ్యతిరేకంగా ఉన్నా, ముస్లింలందరి విశ్వాసానికి విరుద్ధంగా ఉన్నప్పటికీ మీర్జా బోధనలే నమ్మదగినవి. మీర్జా ఏమంటున్నాడో మీరే చూడండి :

“ముహమ్మద్కు మాకు చాలా తేడా ఉంది. ఎందుకంటే దేవుని సాయం ఎల్లప్పుడు నాకు తోడుగా ఉంటూనే వుంది.”

(నుజులుల్ మసీద్ పేజీ : 96)

నా ఈ ప్రసంగానికి పునాది హదీసు కాదు. దివ్యఖుర్ఆన్ మరియు వహీ (దైవవాణి). ఖుర్ఆన్ కు అనుగుణంగా నాపై అవతరించిన దైవ వాణికి వ్యతిరేకంగా లేని హదీసులను (అప్పుడప్పుడూ మాకు) మద్దతుగా బోధిస్తాను, మరియు ఇతర హదీసులను చెత్తలో పారేస్తాను.

(తొహఫ-ఎ-గ్వోయా పేజీ : 10)

దీన్నిబట్టి ముస్లింలతో ఖాదియానీలకు ఉన్న ఈ విభేదము కూడా మౌలిక విషయాలతో కూడినదని, చిన్న చిన్న ఇతర విషయాలలో కాదని స్పష్టమవుతుంది. కాబట్టి సిద్ధాంతపరంగా ఉన్న ఈ విభేదం ఖాదియానీలను ముస్లింల నుండి వేరుచేస్తుంది. మరి వారి మతాన్ని ఇస్లాం కాకుండా మరేదో కొత్త మతంగా మార్చేస్తుంది.

6. అంతిమ దైవగ్రంథం ఏది?

ముస్లింలు 'దివ్యఖుర్ఆన్' దేవుని అంతిమ గ్రంథమని, దీని తర్వాత ఎటువంటి దైవవాణి గాని లేదా దైవగ్రంథం గాని ప్రకటించడం వరకూ అవతరించబడదని దృఢంగా విశ్వసిస్తారు. కాని ఖాదియానీల ప్రకారం మీర్జా చేసే ప్రసంగాలు కూడా దివ్యఖుర్ఆన్ తో సమానం, ఖుర్ఆన్ ను విశ్వసించటం ఎంత అవసరమో వాటిపై విశ్వసించడం కూడా అంతే అవసరం. మీర్జా 'తన హృదయంలో వచ్చిన దైవవాణి' అంటూ స్వయంగా తాను అల్లుకున్న మాటలను పరిచడం కూడా దివ్యఖుర్ఆన్ పరిచినట్లే ఒక విధమైన దైవారాధన, ఖుర్ఆన్ లాగే మీర్జా గారి వహీ కూడా మహిమే. వారి విశ్వాసాన్ని వారి మాటలలోనే తిలకించండి :

“మరియు దైవ వాణి నాపై ఎంతగా అవతరిచిందంటే ఒకవేళ దానంతటిని వ్రాయాలనుకుంటే 20భాగాలకు (పాఠాలకు) తగ్గదు.”

(హబీకతుల్-వహీ పేజీ : 91)

“దివ్య ఖుర్ఆన్ ద్వారా లభించే తృప్తి మరియు విశ్వాసం ఇతర పుస్తకాలతో లభించదు. అలాగే మసీద్‌పై అవతరించిన దైవవాణిని చదవడం వల్ల కలిగే తృప్తి మరియు సంతోషం ఏ ఇతర పుస్తకాలను చదవడం వల్ల కలుగదు. హజ్రత్ మసీద్-ఎ-మౌఢిద్ (అస)గారు తనపై అవతరింపబడిన దైవ వాణిని తమ తెగవారికి వినిపించడానికి నియమించబడ్డారు. అహ్మదీయులకు దైవ వాణిపై విశ్వసించడం మరియు దానిపై అమలు చేయడం ఫరజ్ (తప్పనిసరి విధి).” (అన్ నవువ్వుతు ఫిల్ ఇస్లామ్, పేజీ : 28)

7. జిహాద్ ఆజ్ఞ నిషేధించబడిందా?

ఇస్లామ్ ధర్మం ప్రకారం జిహాద్ ఒక ఆరాధన మరియు దాని యొక్క ఆజ్ఞ ఇస్లాం ఉన్నంత వరకూ అంతే ఉంటుంది. దివ్యఖుర్ఆన్ మరియు హదీస్‌లో ఎన్నోచోట్ల జిహాద్‌ను ప్రోత్సహిస్తూ దాని నియమ నిబంధనలను వివరించడం జరిగింది. కాని మీర్జా సహాబా గారి ప్రసంగం ఏమిటంటే:

“నా రాకతో జిహాద్ ఆజ్ఞ నిషేధించబడింది. ప్రత్యేకంగా బ్రిటీషు వారితో జిహాద్ చేయడం నిషేధం. నేను వచ్చిన తరువాత ఖడ్గంతో ఎటువంటి జిహాద్ లేనేలేదు. మా తరపునుండి శాంతి మరియు స్నేహబంధాల తెల్ల జెండా ఎగరవేయబడింది.”

జిహాద్ చేయువాడు దేవుని శత్రువు

ప్రవక్తను తిరస్కరించువాడు దీన్ని నమ్మువాడు

ఇప్పుడు వదిలేయి దీని ఆలోచన ఓ మిత్రమా!

మతం కోసం నిషేధించబడిది నేటి నుంచి యుద్ధమాడుట.

(అర్బుఈన్4, పేజీ : 15)

“మసీహ్-ఎ-మౌఊద్ (మీర్జా గులామ్ అహ్మద్) కాలంలో జిహాద్ యొక్క ఆజ్ఞ నిలిపి వేయబడింది. కాఫి ర్లతో పోరాడటం నాపై నిషేధించబడింది.”
(ఖుత్బయే ఇల్ హామియహ్ పేజీ : 25)

“బ్రిటీషు ప్రభుత్వానికి సహకరించడం మరియు జిహాద్ యొక్క చెడు ఆలోచనను మనస్సు నుంచి తొలగించడం ఎంతో మంచిది.

(ఏజూజ్ -ఎ-అహ్మద్ పేజీ : 34)

8. మీర్జా ప్రవక్తలకన్నా గొప్పవాడా?

ఇస్లాం మరియు ముస్లింల ధార్మిక విశ్వాసం ఏమిటంటే ప్రవక్తలందరూ మానవులందరికంటే గొప్పవారు. ఏ వ్యక్తి అయినా, ఎంతటి పుణ్యాత్ముడు మరియు దైవభీతి కలవాడైనా అతడు ప్రవక్తలకు సరిసమానం కాలేడు. మీర్జా మరియు ఖాదియానీల విశ్వాసము దీనికి విరుద్ధమైనది. ‘మీర్జా ప్రజలందరికే కాక మన ప్రవక్త హజ్రత్ ముహమ్మద్ (స) గారికంటే గొప్పవాడు’

“మాకు మరియు ముహమ్మద్కు చాలా తేడా వుంది. ఎందుకంటే నాకు ఎల్లప్పుడు దేవుని మద్దతు తోడుగా ఉంటూనే ఉంది.

(నజూలుల్ మసీహ్ పేజీ : 96)

“మరియం కుమారుడి గురించి వదిలేయండి అతడి కంటే గులాం అహ్మద్ మేలు.”

(దాఫివుల్ బలా పేజీ : 2)

ముహమ్మద్ మరుల దిగివచ్చారు మనలో

క్రితం కన్నా మెరుగైనవాడు తన గొప్పదనంలో

ఓ అక్కలో! ఎవరికైతే ముహమ్మద్ను చూడాలనివుందో

అతడు గులాం అహ్మద్ను చూడాలి ఖాదియాన్‌లో

(పైగామ్-ఎ-సులాహ్ మార్చి, 24, 1916)

అనగా గులాం అహ్మద్, ముహమ్మద్ (స)గారి రెండవ జన్మ (న ఊజుబిల్లాహ్) మరియు రెండవ జన్మలో ఇంతకు ముందుకన్నా మెరుగైన శక్తి సామర్థ్యాలతో జన్మించాడు.

9. ఈసా (అ) పై మన విశ్వాసమేమిటి?

హజరత్ ఈసా అలైహిస్సలాం అల్లాహ్ యొక్క ప్రవక్త దివ్యఖుర్ఆన్ వారి గొప్పదనాన్ని మరియు పవిత్రతను చాటి చెప్పింది. వారి తల్లిని సిద్దిఖా (సత్యవంతురాలు) మరియు పవిత్రురాలని చెప్పింది. వారి గురించి ముస్లింలందరి విశ్వాసం ఇదే. కాని మీర్జా గులాం అహ్మద్ వారి గురించి ఎటువంటి అభిప్రాయాలు కలవాడో మరియు వారి గురించి ఎంత నీఛంగా

పలుకుతాడో దానిని తెలపడం కాదు కదా, దాన్ని ఊహిస్తేనే శరీరం జలదరిస్తుంది. కాని ఖాదియానీల విశ్వాసాలు ఎటువంటివో అర్థం చేసుకోవడానికి కింది రెండు ఉదాహరణలు చూడండి.

“ఒకవేళ మరియు కుమారుడు మసీహ్ మన కాలంలో ఉండుంటే ఏ పనులైతే నేను చేయగలనో అతడు వాటిని అసలు చేయలేడు. నా నుండి ఎటువంటి అద్భుతాలు వెలుపుడుతున్నాయో అతడు వాటిని అసలు చూపించలేడు” (హబీకతుల్ వహీ పేజీ : 118)

“(హజరత్) మసీహ్ యొక్క మూడు అమ్మమ్మలు మరియు నానమ్మలు వ్యభిచారులు. ఆయన వారి రక్తం పంచుకు పుట్టాడు.”

(జమీమహ్ అంజామె ఆథం పేజీ : 5)

“ఇది కూడా గుర్తుంచుకోండి వారికి (హజరత్ మసీహ్ కి) కొంత అబద్ధం చెప్పే అలవాటు కూడా ఉంది.

(జమీమహ్ అంజామె ఆథం పేజీ : 5)

10. ఇతర అంశాలు

అంతేకాకుండా “ఇన్నా ఆతైనా కల్ కొసర్” ‘ఇన్న ఫతహ్ నా లక ఫతహ్ మ్ ముబీన’ ‘ఖుల్ ఇన్ కున్ తుమ్ తుహిబ్బునల్లాహ ఫత్తబీహుని’ వంటి ఎన్నో దివ్యఖుర్ఆన్ యొక్క ఆయతులు ఏవైతే వ్యక్తిగతంగా ప్రవక్త ముహమ్మద్ (స) గారి గురించి అవతరించాయో మీర్జా వాటిని తనను సంబోధిస్తూ అవతరించాయని అంటున్నాడు. కాని ముస్లింలందరూ ఈ ఆయతులన్నీ

ముహమ్మద్ (స) గారికి సంబంధించినవని విశ్వసిస్తారు.

ఇదే కాకుండా ఖాదియానీల ప్రకారం :

(1) ఖాదియాన్ యొక్క భూమి మక్కా మరియు మదీనా నగరాలవంటిది. (బరాహీనే అహ్మదీయ పేజీ 55)

(2) ఖాదియాన్లోని మసీదు మస్జిద్ అక్సాతో సమానం.

(అల్ఫజ్జ్ : 1915 పేజీ : 5)

(3) ఖాదియాన్ సందర్శించటం హజ్జ్తో సమానం.

(అల్ఫజ్జ్ : 64)

(4) మీర్జాను చూసినవారు ప్రవక్త (స) గారి శిష్యులతో సమానం.

(అల్ఫజ్జ్ పేజీ : 64)

(5) ఖాదియాన్లోని శ్మశానం ప్రపంచంలోని అన్ని శ్మశానాల కల్లా గొప్పది. (మల్బుజాత్-ఎ-అహ్మదీయ పేజీ : 416)

కాని ముస్లింలందరి విశ్వాసం వీటికి విరుద్ధంగా ఉంది.

ఏమైనప్పటికీ ఈ కొన్ని ఉదాహరణల ద్వారా మేము ముస్లింలందరి ముందు నిరూపించదల్చుకున్నది ఏమిటంటే “మీర్జా గులాం అహ్మద్ ఖాదియాని మరియు అతడి అనుచరులు తాము ఇస్లాంకు సరిసమానమైన మతానికి చెందిన వారమని చెప్పినప్పటికీ వారు ఇస్లాం కాకుండా మరేదో మతానికి చెందిన వారు (వారికి మనకు ఎటువంటి పోలికే లేదు). అందువలనే

వారు ఎప్పటికి ముస్లింలు కానే కారు, వారు తమని తాము ముస్లిం అని చెప్పుకోవడం కేవలం మనల్ని మోసం చేయడానికి మాత్రమే. కాబట్టి ముస్లింలు వారి అబద్ధపు మాటలను అర్థం చేసుకుని వారిని తిరస్కరించి తమ నిజమైన ధర్మంపై స్థిరంగా నిలబడాలి. ఎందుకంటే వారు ముస్లింలు కారు మరియు వారికి ఇస్లాం మరియు ఇస్లాం విశ్వాసాలతో ఎటువంటి సంబంధం లేదు. అల్లాహ్ ముస్లింలందరి విశ్వాసాన్ని కాపాడుగాక మరియు అన్నిరకాల కుట్ర మరియు మోసాలనుండి కాపాడుగాక (ఆమీన్).

